

कृषि और प्रसंस्कृत खाद्य उत्पाद निर्यात विकास प्राधिकरण

(वाणिज्य एवं उद्योग मंत्रालय, भारत सरकार)

तीसरी मंजिल, एन.सी.यू.आई. बिल्डिंग, 3 सीरी सांस्थानिक क्षेत्र,
अगस्त क्रांति मार्ग, (खेल गांव के सामने) नई दिल्ली

कृषि और प्रसंस्कृत खाद्य उत्पाद निर्यात विकास प्राधिकरण (एपीडा) द्वारा एसोसिएट्स एवं यंग प्रोफेशनल पदों के लिए प्रतिभाशाली, नवोन्मेषी और कार्यशील पेशेवरों की नियुक्ति की जा रही है।

कृषि और प्रसंस्कृत खाद्य उत्पाद निर्यात विकास प्राधिकरण (एपीडा) , वाणिज्य विभाग, वाणिज्य एवं उद्योग मंत्रालय, भारत सरकार के तहत एक स्वायत्त संगठन है , जिसे भारत से कृषि और प्रसंस्कृत कृषि खाद्य उत्पादों को बढ़ावा देने का उत्तरदायित्व सौंपा गया है। एपीडा द्वारा कृषि व्यापार सुविधा में सक्रिय रूप से सहभागिता दर्ज की गई है तथा साथ ही एपीडा अंतरराष्ट्रीय स्तर पर भारतीय कृषि उत्पादों के लिए बाजार अभिगम में सुधार करने हेतु तत्पर भी है। इस प्रक्रिया में उत्पाद की गुणवत्ता में सुधार करना और उत्पाद का इष्टतम प्रयोग शामिल है जिसके परिणामस्वरूप भारतीय कृषि उत्पादों के गुणवत्तापूर्ण निर्यात में वृद्धि होती है। इसके अंतर्गत सेनेटरी और फाइटो-सेनेटरी (एसपीएस) , व्यापार में तकनीकी बाधाएं (टीबीटी) के मुद्दों को भी संबोधित करने की आवश्यकता है , जिसके परिणामस्वरूप वर्तमान में बाजार तक पहुंच खराब हो रही है और निर्यात में बाधा आ रही है। इसलिए, एपीडा इन मुद्दों के समाधान में दक्षता बढ़ाने हेतु इच्छुक है।

2. नियुक्ति का प्रकार और अवधि:

- i. एसोसिएट्स एवं यंग प्रोफेशनल स्तर नियुक्ति पर होगी।
- ii. पूर्णतः संविदा आधार नियुक्ति होगी।
- iii. नियुक्ति प्रारंभ में एक वर्ष की अवधि के लिए होगी जिसे कार्य निष्पादन मूल्यांकन के आधार पर तीन वर्ष तक बढ़ाया जा सकता है। तीन वर्ष के बाद किसी भी परिस्थिति में कोई अतिरिक्त विस्तार अनुमन्य नहीं होगा।

3. योग्यता, अनुभव और रिक्तियां: निम्नलिखित योग्यता और अनुभव वाले आवेदकों को

एसोसिएट्स एवं यंग प्रोफेशनल के रूप में नियुक्ति के लिए विचार किया जाएगा।

3.1 योग्यता:

पद	रिक्ति	शिक्षण	शैक्षिक योग्यता
एसोसिएट (व्यापार विश्लेषक)	2	अर्थशास्त्र	अनिवार्य:- अर्थशास्त्र/सांख्यिकी या संबंधित क्षेत्र में स्नातकोत्तर - निम्न अनुभव के साथ अंतर्राष्ट्रीय व्यापार डेटा विश्लेषण में न्यूनतम 3 वर्ष का कार्य अनुभव: - टेब्ल्यू या अन्य विजुअलाइज़ेशन उपकरण जैसे पावर बीआई या इसके समान। - स्प्रेड शीट, प्रेजेंटेशन सुइट्स में दक्षता। वांछित: - बाजार आसूचना और डेटा विश्लेषण, कृषि में पूर्व अनुभव।
यंग प्रोफेशनल (व्यापार विश्लेषक)	1	अर्थशास्त्र	अनिवार्य:- अर्थशास्त्र/सांख्यिकी या संबंधित क्षेत्र में स्नातकोत्तर। वांछित: - बाजार आसूचना और डेटा विश्लेषण, कृषि में पूर्व अनुभव।
एसोसिएट (विधिक)	1	विधिक	अनिवार्य: एलएलएम - अंतर्राष्ट्रीय व्यापार में न्यूनतम 3 वर्ष का अनुभव। - उम्मीदवार को डब्ल्यूटीओ विधिक की बुनियादी जानकारी हो। वांछित - व्यापार या निवेश विधिक, एसपीएस और टीबीटी मामलों, खाद्य सुरक्षा कानूनों आदि में पर्याप्त शोध या कार्य अनुभव को प्राथमिकता दी जाएगी।

3.2 आयु - ऊपरी आयु सीमा 45 वर्ष।

4. पारिश्रमिक और वार्षिक वृद्धि

- 4.1 पारिश्रमिक में सभी लागू कर शामिल होंगे और किसी अन्य सुविधा या भत्ते की अनुमति नहीं होगी। पद के लिए पारिश्रमिक की सीमा इस प्रकार है:

पद	पारिश्रमिक प्रति माह (₹.)
एसोसिएट	90,000/- रुपए - 1,45,000/- रुपए
यंग प्रोफेशनल	60,000/- रुपए - 70,000/- रुपए

- ii. किसी भी चयनित उम्मीदवार के लिए पारिश्रमिक निम्नलिखित आधार पर निर्धारित किया जाएगा:

अंतिम राशि शैक्षणिक योग्यता, पूर्व अनुभव और साक्षात्कार में प्रदर्शन के आधार पर चयन समिति द्वारा निर्धारित की जाएगी।

5. **टीए/डीए:** एसोसिएट्स एवं यंग प्रोफेशनल को भारत में किसी भी स्थान की यात्रा करना अपेक्षित होगा। दौरे के दौरान, केंद्र सरकार के एसोसिएट्स (स्तर 10) एवं यंग प्रोफेशनल (स्तर 6) को टीए/डीए स्वीकार्य होगा।

6. कार्य के घंटे और अवकाश:

- i. कार्य दिवसों के दौरान कार्य के घंटे सामान्यतः सुबह 9 बजे से शाम 5.30 बजे तक होंगे, जिसमें बीच में आधे घंटे का लंच ब्रेक भी शामिल होगा। हालाँकि, कार्य की अत्यावश्यकताओं में, एसोसिएट्स एवं यंग प्रोफेशनल को देर तक बैठने की आवश्यकता भी हो सकती है और उन्हें शनिवार/रविवार और अन्य अवकाश पर भी बुलाया जा सकता है।

- ii. एसोसिएट्स एवं यंग प्रोफेशनल एक वर्ष की अवधि के दौरान आनुपातिक आधार पर नियंत्रण अधिकारी की पूर्व लिखित स्वीकृति के अधीन 20 दिनों के अवकाश के लिए पात्र होंगे। अनुपलब्ध अवकाश को अगले वर्ष में नहीं बढ़ाया जा सकता। इसके अतिरिक्त, नियंत्रण अधिकारी के पूर्व अनुमोदन के साथ पारिश्रमिक के बिना एक महीने तक के अवकाश पर विचार किया जा सकता है।

हालाँकि, पेशेवर विकास, प्रशिक्षण आदि की आवश्यकता जैसे दुर्लभ और असाधारण मामलों में, आधिकारिक अत्यावश्यकताओं के अधीन, अध्यक्ष के अनुमोदन से इस शर्त में छूट दी जा सकती है।

- iii. उपरोक्त के अतिरिक्त, पत्र सं. S-360 17/03/20 15-SS-1 दिनांक 12 अप्रैल, 2017 के माध्यम से श्रम एवं रोजगार मंत्रालय द्वारा जारी मातृत्व लाभ (संशोधन) अधिनियम, 2017 के अनुसार मातृत्व अवकाश के लिए महिला एसोसिएट्स एवं यंग प्रोफेशनल पात्र हो सकती हैं।

7. समाप्ति:

- i. विभाग द्वारा किसी भी समय 30 दिन का नोटिस देकर या उसके बदले भुगतान करके नियुक्ति समाप्त की जा सकती है। इसी प्रकार, एसोसिएट्स एवं यंग प्रोफेशनल भी समान अवधि के लिए नोटिस देने के बाद इस्तीफा दे सकते हैं।

सौंपे गए कार्य को करने में विफलता या आचरण के किसी भी मानक का पालन करने में विफलता की स्थिति में विभाग किसी भी स्तर पर किसी भी एसोसिएट्स एवं यंग प्रोफेशनल को निकालने का अधिकार सुरक्षित रखता है।

8. सामान्य नियम एवं शर्तें:

- i. एपीडा एसोसिएट्स एवं यंग प्रोफेशनल को किसी भी कार्यालय में कार्य शुरू करने से पहले किसी मान्यता प्राप्त चिकित्सक से अच्छे स्वास्थ्य का विवरण प्रस्तुत करने की मांग कर सकता है।
- ii. एसोसिएट्स एवं यंग प्रोफेशनल के रूप में नियुक्ति शैक्षिक योग्यता और अनुभव से संबंधित दस्तावेजों के सत्यापन के अधीन है। यदि एसोसिएट्स एवं यंग प्रोफेशनल द्वारा प्रस्तुत कोई भी जानकारी/दस्तावेज किसी भी स्तर पर गलत/झूठी पाई जाती है, तो उसकी नियुक्ति तुरंत समाप्त कर दी जाएगी और उसके विरुद्ध नियमानुसार उचित कार्रवाई की जाएगी।
- iii. एसोसिएट्स एवं यंग प्रोफेशनल समय-समय पर संशोधित शासकीय गुप्त बात अधिनियम, 1923 द्वारा अधिशासित होंगे और विभाग में एसोसिएट एवं यंग प्रोफेशनल के रूप में उनकी नियुक्ति की अवधि के दौरान उनके ध्यान में आने वाली किसी भी जानकारी / डेटा को किसी भी अनधिकृत व्यक्ति (व्यक्तियों) को प्रकट नहीं करेंगे। ऐसी सभी जानकारी/रिकॉर्ड/कागजात/सॉफ्टवेयर/ईमेल आदि एपीडा की संपत्ति होंगे।
- iv. एसोसिएट्स एवं यंग प्रोफेशनल वाणिज्यिक लाभ के प्रयोजन से विज्ञापन या अन्यथा सार्वजनिक नहीं करेगा कि उसका एपीडा के साथ संविदात्मक संबंध है। वह किसी भी प्रकार से, एपीडा के सक्षम प्राधिकारी की पूर्व लिखित अनुमति के बिना, व्यवसाय के संबंध में या अन्यथा एपीडा के नाम, प्रतीक या आधिकारिक मुहर या एपीडा के नाम के किसी भी संक्षिप्त रूप का उपयोग नहीं करेगा।
- v. एसोसिएट्स एवं यंग प्रोफेशनल से एपीडा के नियमों और विनियमों के अनुसार उचित आचरण की अपेक्षा की जाएगी। उनसे अपने कर्तव्यों का निर्वहन करते समय उच्च नैतिक चरित्र, सत्यनिष्ठा, कार्यालय की गोपनीयता और कार्य के प्रति समर्पण प्रदर्शित करने की अपेक्षा की जाएगी। यदि उसकी सेवाएं संतोषजनक नहीं पाई गईं या एपीडा के हितों के विपरीत पाई गईं, तो उसकी सेवाएं बिना किसी नोटिस अवधि या मुआवजे के तुरंत समाप्त कर दी जाएंगी।

- vi. सामान्य तौर पर, एसोसिएट्स एवं यंग प्रोफेशनल अनुबंध के तहत अपने दायित्वों के कार्य-निष्पादन के संबंध में एपीडा के बाहर किसी भी प्राधिकारी से न तो निर्देश मांगेंगे और न ही किसी निर्देश को स्वीकार करेंगे। एसोसिएट्स एवं यंग प्रोफेशनल अनुबंध के अपने कार्य-निष्पादन के संबंध में या अनुबंध के तहत अपने दायित्वों से संबंधित कोई भी कार्रवाई नहीं करेंगे जो एपीडा के हितों पर प्रतिकूल प्रभाव डाल सकता है , और एसोसिएट्स एवं यंग प्रोफेशनल एपीडा के हितों का पूरा ध्यान रखते हुए अनुबंध के तहत अपने दायित्वों का पालन करेंगे। एसोसिएट्स एवं यंग प्रोफेशनल आश्वासन देंगे कि उन्होंने एपीडा के किसी भी प्रतिनिधि , अधिकारी, कर्मचारी या अन्य एजेंट को अनुबंध के कार्य निष्पादन या उसे प्राप्त करने से उत्पन्न या उससे संबंधित कोई प्रत्यक्ष या अप्रत्यक्ष लाभ नहीं दिया है और न ही देंगे। वह अनुबंध के तहत अपने दायित्वों के कार्य- निष्पादन से संबंधित सभी कानूनों , अध्यादेशों, नियमों और विनियमों का पालन करेंगे। अनुबंध के निष्पादन में , व्यक्तिगत एसोसिएट एवं यंग प्रोफेशनल आचरण के सामान्य मानकों का पालन करेंगे। इसका अनुपालन करने में विफलता व्यक्तिगत एसोसिएट एवं यंग प्रोफेशनल को बर्खास्त कर सकता है।
- vii. **यौन उत्पीड़न और दुर्यवहार निषेध:** अनुबंध के निष्पादन में, एसोसिएट्स एवं यंग प्रोफेशनल "कार्यस्थल पर महिलाओं का यौन उत्पीड़न (रोकथाम , निषेध और निवारण) अधिनियम, 2013" का अनुपालन करेंगे। एसोसिएट्स एवं यंग प्रोफेशनल स्वीकार करते हैं और इस बात से सहमत हैं कि इसके किसी भी प्रावधान का उल्लंघन अनुबंध की आवश्यक शर्तों का उल्लंघन होगा , और, किसी भी व्यक्ति के लिए उपलब्ध किसी भी अन्य कानूनी अधिकार या उपचार के अतिरिक्त , अनुबंध को समाप्त करेगा। इसके अतिरिक्त , आचरण के पूर्वगामी मानकों के किसी भी कथित उल्लंघन को उचित कानूनी कार्रवाई के लिए संबंधित राष्ट्रीय अधिकारियों को संदर्भित करने के एपीडा के अधिकार को सीमित नहीं करेगा।
- viii. एपीडा की सेवा के दौरान मृत्यु , चोट या बीमारी की दुर्भाग्यपूर्ण स्थिति में , एसोसिएट्स एवं यंग प्रोफेशनल या निकटतम रिश्तेदार किसी भी मुआवजे या नियुक्ति के हकदार नहीं होंगे।
- ix. एसोसिएट्स एवं यंग प्रोफेशनल को अपने संबंधित पुलिस स्टेशन से एक पुलिस सत्यापन रिपोर्ट जमा करनी होगी और नियुक्ति से पहले किसी अधिकृत मेडिकल प्रैक्टीशनर द्वारा जारी मेडिकल-सह-फिटनेस प्रमाण पत्र भी जमा करना होगा।
- x. नियुक्ति की अवधि एपीडा में जोड़न करने की तारीख से शुरू होगी।
- xi. एसोसिएट्स एवं यंग प्रोफेशनल के रूप में नियुक्ति की अवधि बाद की तारीख में एपीडा या किसी अन्य सरकारी विभाग में नियुक्ति/रोजगार के लिए कोई दावा या अधिकार प्रदान नहीं करेगी।
9. यह सक्षम प्राधिकारी के अनुमोदन से जारी किया गया है।

इच्छुक उम्मीदवार अपने स्कैन सीवी और संबंधित दस्तावेजों की स्वप्रमाणित प्रतियों के साथ निर्धारित प्रारूप (प्रति संलग्न) में अपना आवेदन जमा कर सकते हैं।

10. आवेदन जमा करने की अंतिम तिथि 13.10.2023 है। टाइप किया हुआ और हस्ताक्षरित आवेदन recruitment@apeda.gov.in पर ईमेल के माध्यम से भेजा जाए।

नोट: साक्षात्कार के लिए केवल शॉर्टलिस्ट किए गए उम्मीदवारों से ईमेल के माध्यम से संपर्क किया जाएगा।

सचिव
एपीडा

एसोसिएट्स एवं यंग प्रोफेशनल पद के लिए आवेदन

सचिव

एपीडा

तीसरी मंजिल, 3 सीरी सांस्थानिक क्षेत्र

अगस्त क्रांति मार्ग

हौज़ खास,

नई दिल्ली - 110 016

पद के लिए आवेदन: _____

विषय: _____

(कृषि व्यवसाय, अर्थशास्त्र, विधिक और फूड साइंस)

नवीनतम
फोटोग्राफ
चिपकाएँ

1. पूरा नाम (बड़े अक्षर में): _____

2. पिता/पति का नाम: _____

3. स्थायी पता: _____

4. पत्राचार पता: _____

5. संपर्क नंबर और ईमेल-आईडी: _____

6. जन्मतिथि: _____

(आयु के प्रमाण की स्वप्रमाणित प्रति

संलग्न करें) आयु 01.07.2023 तक:

7. राष्ट्रियता: _____

8. शैक्षिक/व्यावसायिक योग्यताएँ:

विश्वविद्यालय/बोर्ड का नाम	उत्तीर्ण होने का वर्ष	स्ट्रीम/विषय	अंको/सीजीपीए का %

(आवश्यक शैक्षणिक योग्यता की स्वप्रमाणित प्रति संलग्न करें)

9. योग्यता पश्चात प्रासंगिक क्षेत्रों में कार्य अनुभव:

नियोक्ता का नाम और पता	सेवा अवधि (से-तक dd/mm/yy में)	कुल कार्यकाल (वर्षों और महीनों में)	पद	कार्य/जिम्मेदारियों की प्रकृति

(अनुभव प्रमाण पत्र की स्वप्रमाणित प्रति संलग्न करें)

10. प्रवीणता ज्ञात भाषाएँ: _____

11. कोई अन्य प्रासंगिक जानकारी: _____

उम्मीदवार के हस्ताक्षर

दिनांक: _____

स्थान: _____

*किसी भी भांति की स्थिति में अंग्रेजी को वरीयता दी जाएगी।